



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 363 राँची, सोमवार 4 ज्येष्ठ, 1937 (श०)
25 मई, 2015 (ई०)

नगर विकास विभाग

संकल्प

19 मई, 2015

विषय:- लोकसभा/विधानसभा निर्वाचन में प्रतिनियुक्त कर्मियों के अनुरूप नगरपालिका (आम) निर्वाचन में प्रतिनियुक्त कर्मियों को मानदेय की राशि स्वीकृति ।

संख्या-4/न.वि./चुनाव/101/2015-/1795-- राज्य के 8 (आठ) शहरी स्थानीय निकायों यथा:- धनबाद/देवघर नगर निगम, चास/ झुमरीतिलैया/चक्रधरपुर नगर परिषद एवं कोडरमा/विश्रामपुर/मंझियाव नगर पंचायत में जून, 2010 में नगरपालिका (आम) निर्वाचन सम्पन्न कराया गया था। 5 (पाँच) वर्षों की अवधि व्यतीत हो जाने के पश्चात् अप्रैल-मई 2015 में उक्त नगर निकायों में नगरपालिका (आम) निर्वाचन सम्पन्न कराया जाना है ।

2. राज्य के 28 (अठाईस) शहरी स्थानीय निकायों में मार्च 2008 में प्रथम चरण का नगरपालिका (आम) निर्वाचन सम्पन्न कराया गया था। 5 (पाँच) वर्षों की अवधि व्यतीत हो जाने के पश्चात् अप्रैल-2013 में इन 28 (अठाईस) नगर निकायों में द्वितीय चरण का नगरपालिका (आम) निर्वाचन सम्पन्न कराया गया

है। पुनः इन 28 (अठाईस) नगर निकायों में वर्ष-2018 में तृतीय चरण का नगरपालिका (आम) निर्वाचन सम्पन्न कराया जायगा।

3. लोकसभा एवं विधानसभा निर्वाचन में प्रतिनियुक्त कर्मियों को चुनाव कार्य सम्पन्न कराये जाने हेतु नियमित वेतन के अतिरिक्त अलग से मानदेय राशि भुगतान किये जाने का प्रावधान है।

4. राज्य निर्वाचन आयोग, झारखण्ड, राँची के अर्द्ध-सरकारी पत्र संख्या-SECC/10/15, दिनांक-04 फरवरी, 2015 के द्वारा अनुरोध किया गया है कि लोकसभा/विधानसभा निर्वाचन में प्रतिनियुक्त कर्मियों के समतुल्य नगरपालिका (आम) निर्वाचन में प्रतिनियुक्त कर्मियों को मानदेय की राशि स्वीकृत किया जाय।

5. नगरपालिका (आम) निर्वाचन सम्पन्न कराये जाने के क्रम में पदाधिकारियों/ कर्मियों की प्रतिनियुक्ति की जाती है। लोकसभा/विधानसभा निर्वाचन में प्रतिनियुक्त कर्मियों को जितना श्रम एवं शक्ति लगती है उसी के अनुरूप नगरपालिका (आम) निर्वाचन सम्पन्न कराने में भी प्रतिनियुक्त कर्मियों को उतना ही श्रम एवं शक्ति लगानी पड़ती है। उक्त परिपेक्ष्य में लोकसभा/विधानसभा निर्वाचन में प्रतिनियुक्त कर्मियों के समतुल्य नगरपालिका (आम) निर्वाचन में प्रतिनियुक्त कर्मियों को मानदेय की राशि दिया जाना हर दृष्टिकोण से उचित है।

6. दिनांक 12 मई, 2015 को मंत्रिपरिषद् की बैठक में मद संख्या-12 के रूप में लिये गये निर्णय के आलोक में लोकसभा/विधानसभा निर्वाचन में प्रतिनियुक्त कर्मियों के अनुरूप नगरपालिका (आम) निर्वाचन में प्रतिनियुक्त कर्मियों को मानदेय की राशि निम्नरूपेण स्वीकृत किया जाता है:-

क्र.	पदाधिकारी/कर्मियों का पदनाम	मानदेय की न्यूनतम राशि
i	सेक्टर ऑफिसर/जोनल मजिस्ट्रेट	1500/- एकमुश्त
ii	पीठासीन अधिकारी/मतगणना पर्यवेक्षक	350/- प्रतिदिन या उसके अंश
iii	मतदान पदाधिकारी/मतगणना सहायक	250/- प्रतिदिन या उसके अंश
iv	समूह 'घ' के कर्मी (Class-IV)	150/- प्रतिदिन या उसके अंश
v	डब्बा बंद भोजन और/या अल्पाहार	150/- प्रति व्यक्ति प्रतिदिन
vi	विडियो सर्विलान्स टीम, विडियो भ्यूविंग टीम, अकाउन्टिंग टीम, एक्सपेन्डिचर मॉनिटरिंग कन्ट्रोल रूम एण्ड कॉल सेन्टर स्टाफ्स, मिडिया सर्टिफिकेशन	वर्ग-I/II (1200/- एकमुश्त)

	एण्ड मॉनिटरिंग कमिटी, फ्लाइंग स्क्वायड्स, स्टैटिक सर्विलान्स टीम, एक्सपेन्डिचर मॉनिटरिंग सेल	वर्ग- III (1000/- एकमुश्त)
		वर्ग- IV (200/- प्रतिदिन)
vi	इन्कम टैक्स इन्स्पेक्टर या समकक्ष	1200/- एकमुश्त

7. यह संकल्प 12 मई 2015 से प्रभावी माना जायगा ।

झारखण्ड राज्यपाल के आदेश से,
अजय कुमार सिंह,
सरकार के सचिव ।
